

میرے مسلمان بھائیو! شیطانی وسوسوں کے باوجود اپنی موت سے پہلے پہلے صرف ایک مرتبہ اس تحریر کو اول تا آخر لازمی، لازمی، لازمی پڑھ لیں! جزاکم اللہ خیراً

Written By : Fahad Usman Meer

تصنیف کردہ : فہد عثمان میر

008-Mas'alah Kia Ummat e Muhammadi (S.A.W) Ka Musalman Shirk ker Sakta Hay???

مسئلہ کیا امتِ محمدی ﷺ کا مسلمان شریک کر سکتا ہے؟؟؟

کلمہ گو مُشْرِک



Made By : Fahad Usman Meer

کیا کلمہ گو مُسلمان شرک کر سکتا ہے ؟؟؟

جس نے صحیح کلمہ پڑھا ہوگا، وہ شرک نہیں کر سکتا! لیکن جبے کلمے کا مطلب ہی نہیں پتا، وہ شرک کر سکتا ہے! کیونکہ نبی ﷺ کے مُبارک دَور کے اندر، کاتبِ وحی مُرتد ہو گیا تھا۔ اُس کو دفناتے تھے! لیکن ذمین باہر پھینک دیتی تھی۔۔ حالانکہ وہ، صحابی تھا، کاتبِ وحی تھا۔۔۔

ایک شخص پہلے عیسائی تھا پھر وہ اسلام میں داخل ہو گیا تھا۔ اُس نے سورۃ البقرہ اور سورۃ آل عمران پڑھ لی تھی اور وہ نبی کریم ﷺ کا منشی بن گیا لیکن پھر وہ شخص مرتد ہو کر عیسائی ہو گیا اور کہنے لگا کہ :-

محمد (ﷺ) کے لیے جو کچھ میں نے لکھ دیا ہے اُس کے سوا انہیں اور کچھ بھی معلوم نہیں! پھر اللہ تعالیٰ کے حکم سے اُس کی موت واقع ہو گئی اور اُس کے آدمیوں نے اُسے دفن کر دیا۔ جب صبح ہوئی تو انہوں نے دیکھا کہ اُس کی لاش، قبر سے نکل کر، زمین کے اوپر پڑی ہے۔ عیسائی لوگوں نے کہا کہ :-

یہ محمد (ﷺ) اور اُس کے ساتھیوں کا کام ہے چونکہ اُن کا دین اس نے چھوڑ دیا تھا اس لیے انہوں نے اس کی قبر کھودی ہے اور لاش کو باہر نکال کر پھینک دیا ہے۔ چنانچہ انہوں نے دوسری قبر کھودی جو بہت زیادہ گہری تھی۔ لیکن جب صبح ہوئی تو پھر (اگلے دن بھی) لاش باہر تھی۔ اس مرتبہ بھی انہوں نے یہی کہا کہ :- یہ محمد (ﷺ) اور اُن کے ساتھیوں کا کام ہے چونکہ اُن کا دین اس نے چھوڑ دیا تھا اس لیے اس کی قبر کھود کر انہوں نے لاش باہر پھینک دی ہے۔ پھر انہوں نے اتنی گہری قبر کھودی جتنی گہری ان کے بس میں تھی اور اُسے قبر کے اندر ڈال دیا لیکن صبح ہوئی تو پھر لاش باہر تھی۔ اب انہیں یقین آیا کہ یہ کسی انسان کا کام نہیں ہے (بلکہ یہ میت اللہ تعالیٰ کے عذاب میں گرفتار ہے) چنانچہ انہوں نے اسے یونہی (زمین پر) ڈال دیا۔

اس حوالے سے قرآن پاک میں بھی بات موجود ہے کہ ایمان لانے کے بعد شرک نہیں کرنا۔ - اور یہ بات اس آیت کے شانِ نزول سے پتا لگتی ہے۔ -

- 6 : سورة الأنعام ، 82 -

الَّذِينَ آمَنُوا وَلَمْ يَلْبِسُوا إِيمَانَهُمْ بِظُلْمٍ أُولَٰئِكَ هُمُ الْآمَنُونَ وَهُمْ مُّهْتَدُونَ ﴿٨٢﴾

جو لوگ ایمان لائے اور اپنے ایمان کو (شرک کے) ظلم کے ساتھ نہیں ملایا انہی لوگوں کے لئے امن (یعنی اخروی بے خوفی) ہے اور وہی ہدایت یافتہ ہیں۔

اس آیت کا شانِ نزول بخاری و مسلم میں ہے۔

32,3360,3429,4776,6918,6937	صحیح بخاری
<u>327</u>	صحیح مسلم
3067	جامع ترمذی
5131	مشکوٰۃ المصابیح
8597	مسند احمد

جب سورۃ الانعام کی یہ آیت (82) اُتری : جو لوگ ایمان لائے اور اُنہوں نے اپنے ایمان کے ساتھ ظلم کی آمیزش نہیں کی 'تو رسول اللہ ﷺ کے صحابہ پر یہ آیت گراں گزری اور اُنہوں نے گزارش کی : ہم میں سے کون ہے جو اپنے نفس پر ظلم نہ کرتا ہو؟ تو رسول اللہ ﷺ نے فرمایا : ”اس آیت کا مطلب وہ نہیں جو تم سمجھتے ہو، ظلم وہ ہے جس طرح لقمان نے اپنے بیٹے سے کہا تھا : ”اے بیٹے! اللہ کے ساتھ شرک نہ کرنا، شرک یقیناً بہت بڑا ظلم ہے“ [لقمان : آیت

-[13]

SahihHadees

لہذا آپ ﷺ کی وضاحت سے یہ بات واضح ہو گئی کہ، جو ایمان لانے کے بعد شرک نہیں کرے گا، اُس کے لئے آخرت میں اجر ہے، اور وہی ہدایت یافتہ ہے۔۔

2199	صحیح مسلم
3170	سُنن ابوداؤد
1995	سُنن نسائی
3302	سلسلہ الصحیحہ
3146,3147	مُسند أحمد

۔۔۔ رسول اللہ ﷺ نے فرمایا: ”جو بھی مسلمان فوت ہو جاتا ہے اور اُس کے جنازے پر (ایسے) چالیس آدمی (نماز ادا کرنے کے لیے) کھڑے ہو جاتے ہیں جو اللہ کے ساتھ کسی چیز کو شریک نہیں ٹھہراتے، تو اللہ تعالیٰ اُس کے بارے میں ان کی سفارش کو قبول فرما لیتا ہے۔۔۔

SahihHadees

⚠ الزامی جواب ⚠

اگر شرک ختم ہو چکا ہے، تو نبی ﷺ کو یہ بات کرنے کی ضرورت ہی نہیں تھی کہ چالیس بندے جو شرک نہ کرتے ہوں، وہ جنازہ پڑھیں!!! اور ظاہر ہے کہ جنازے کے لئے مسلمان ہی آتے ہیں!۔ لہذا جنازہ پڑھنے والا کلمہ گو مسلمان بھی شرک میں مبتلا ہو سکتا ہے! (نعوذ باللہ من ذالک!)۔

7319,7320	صحیح بخاری
6781	صحیح مسلم
1367	سلسلہ الصحیحہ
345	مُسند احمد
<u>5361</u>	مشکوٰۃ المصابیح

رسول اللہ ﷺ نے فرمایا: ”تم ضرور اُن لوگوں کے طریقوں پر بالشت بر بالشت اور ہاتھ بر ہاتھ چلتے جاؤ گے جو تم سے پہلے تھے (یعنی اُن کے طریقے اختیار کرو گے، اُن سے ذرہ برابر آگے پیچھے نہ ہو گے) حتیٰ کہ اگر وہ سانڈے کے بل میں گھسے تو تم بھی اُن کے پیچھے گھسو گے۔“ ہم نے عرض کی: اللہ کے رسول! کیا یہود اور نصاریٰ (کے پیچھے چلیں گے؟) آپ ﷺ نے فرمایا: ”(وہ نہیں) تو (پھر اور) کن کے؟“۔

SahihHadees

یعنی جو خرابیاں اُن لوگوں میں پیدا ہوئی تھیں! تم میں بھی وہ خرابیاں پیدا ہوں گی!۔

بعض لوگ (اپنے شرک کو قائم و دائم رکھنے کے لئے) اس حدیث سے مراد لیتے ہیں کہ :-
اس سے مراد یہود و نصاریٰ کی طرح فیشن کریں گے، یا یہود و نصاریٰ کی طرح کپڑے پہنیں گے۔
وغیرہ۔۔

جبکہ کُتبِ ستہ میں اس حدیث کا شانِ نزول بھی ہے کہ یہ بات نبی ﷺ نے کب اور کیوں کہی تھی۔ جس سے پتا چل جائے گا کہ یہود و نصاریٰ کی پیروی سے مراد شرک والی رسومات پر عمل پیرا ہونا ہے۔۔

2180	جامع ترمذی
349,10379	مُسندِ احمد
5408	مشکوٰۃ المصابیح

صحابہ نے عرض کیا: اللہ کے رسول! ہمارے لیے بھی ایک ذاتِ انواط مقرر فرما دیجئے جیسا کہ مُشرکین کا ایک ذاتِ انواط ہے، نبی اکرم ﷺ نے فرمایا: ”سبحان اللہ! (یعنی اللہ اُس شرک سے پاک ہے) یہ تو وہی بات ہے جو موسیٰ علیہ السلام کی قوم نے کہی تھی کہ ہمارے لیے بھی معبود بنا دیجئے جیسا ان مشرکوں کے لیے ہے، [سورۃ الاعراف آیہ 138]۔ اُس ذات کی قسم جس کے ہاتھ میں میری (محمد ﷺ کی) جان ہے! تم گزشتہ اُمتوں کی پوری پوری پیروی کرو گے۔“

SahihHadees

آپ ﷺ نے ایک درخت کو بُت کے ساتھ تشبیہ دی! آج کل درباروں میں بھی درختوں پے کپڑے بندھے ہوتے ہیں!!! یہ بالکل یہود و نصاریٰ کی پیروی ہی ہے!!! ملاحظہ ہوں :-

427,434,1330, 1341 ,3873	صحیح بخاری
1181	صحیح مسلم
1376	مسند احمد
4508	مشکوٰۃ المصابیح

جب نبی کریم ﷺ بیمار پڑے تو آپ ﷺ کی بعض بیویوں (اُم سلمہؓ اور اُم حبیبہؓ) نے ایک گرجے کا ذکر کیا جسے اُنہوں نے جہشہ میں دیکھا تھا جس کا نام ماریہ تھا۔ اُم سلمہؓ اور اُم حبیبہؓ دونوں جہش کے ملک میں گئی تھیں۔ اُنہوں نے اُس کی خوبصورتی اور اُس میں رکھی ہوئی تصاویر کا بھی ذکر کیا۔ اِس پر نبی کریم ﷺ نے سر مبارک اٹھا کر فرمایا کہ: ”یہ وہ لوگ ہیں کہ جب اُن میں کوئی صالح شخص مر جاتا تو اُس کی قبر پر مسجد تعمیر کر دیتے۔ پھر اُس کی مورت اِس میں رکھتے۔ اللہ کے نزدیک یہ لوگ ساری مخلوق میں بُرے ہیں۔“

SahihHadees

نبی ﷺ نے اپنی وفات سے پانچ دن پہلے فرمایا: ”۔۔۔ خبردار! تم سے پہلے لوگ اپنے انبیاء اور نیک لوگوں کی قبروں کو سجدہ گاہیں بنالیا کرتے تھے، خبردار! تم قبروں کو سجدہ گاہیں نہ بنانا! میں تم کو اس سے روکتا ہوں!۔۔۔“۔


SahihHadees

صحیح بخاری	<u>1390</u> ,3453,3454,4441,4443,4444,5815,5816
صحیح مسلم	1183,1185
سنن ابوداؤد	3227
سنن نسائی	704
سلسلہ الصحیحہ	2029
مُسند احمد	12911,12715,11032,3348 سے 3334-
مشکوٰۃ المصابیح	712,750

سیدہ عائشہؓ فرماتی ہیں : اگر یہ ڈرنہ ہوتا تو آپ ﷺ کی قبر بھی کھلی رہنے دی جاتی۔ لیکن ڈراس کا ہے کہ کہیں اسے بھی لوگ سجدہ گاہ نہ بنالیں !!!۔

SahihHadees

حضرت عائشہؓ کو تو شرک کا ڈر تھا! لیکن آج کے مولویوں کو شرک کا ڈر نہیں رہا!!۔ (العیاذ باللہ تعالیٰ!!)۔
مُسند احمد اور مشکوٰۃ میں ہے کہ نبی ﷺ نے فرمایا کہ میری قبر کو بُت نہ بننے دینا۔۔



قبر کو بُت نہ بناو۔۔
قبروں کو سجدہ گاہ نہ بناو۔۔

مُسْنَدُ أَحْمَدَ بْنِ حَنْبَلٍ رَضِيَ اللَّهُ عَنْهُ

(۷۲۵۲) حَدَّثَنَا سُفْيَانُ عَنْ حَمْزَةَ بْنِ الْمُغِيرَةِ عَنْ سُهَيْلِ بْنِ أَبِي صَالِحٍ عَنْ أَبِيهِ عَنْ أَبِي هُرَيْرَةَ عَنْ النَّبِيِّ صَلَّى اللَّهُ عَلَيْهِ وَسَلَّمَ اللَّهُمَّ لَا تَجْعَلْ قَبْرِي وَتُنَا لَعْنَةَ اللَّهِ قَوْمًا اتَّخَذُوا قُبُورَ أَنْبِيَائِهِمْ مَسَاجِدَ [اخرجه الحميدى

Made By : Fahad Usman Meer

(۱۰۲۵) قال شعيب: اسنادہ قوی]

(۷۳۵۲) حضرت ابو ہریرہ رضی اللہ عنہ سے مروی ہے کہ نبی ﷺ یہ دعا فرماتے تھے کہ اے اللہ! میری قبر کو بت نہ بنائیے گا (جس کی لوگ پوجا شروع کر دیں) ان لوگوں پر اللہ کی لعنت ہو جو اپنے نبیوں کی قبروں کو سجدہ گاہ بنا لیتے ہیں۔ حدیث 7352

(/images/008_images/qabar_ko_butt_na_bnao.jpg)

SahihHadees

یہ تمام احادیث واضح کرتی ہیں کہ آپ ﷺ کو بھی اپنی اُمت سے شرک کا خدشہ تھا اور صحابہ اکرامؓ کو بھی شرک کا خدشہ تھا۔۔

3445	صحیح بخاری
11186	مُسند احمد
4897	مشکوٰۃ المصابیح

نبی کریم ﷺ نے فرمایا: ”مجھے میرے مرتبے سے زیادہ نہ بڑھاؤ جیسے عیسیٰ ابن مریم علیہما السلام کو نصاریٰ نے اُن کے رُتبے سے زیادہ بڑھا دیا ہے۔ میں تو صرف اللہ کا بندہ ہوں، اس لیے (میرے متعلق) یہی کہا کرو کہ میں اللہ کا بندہ اور اُس کا رسول ہوں۔“

SahihHadees

اب پتالگتا ہے کہ نبی ﷺ نے یہ ارشادات کیوں کہے۔۔۔!۔ آج مسجدوں میں ”نُورٌ مِّنْ نُورِ اللہ (اللہ کے نور میں سے نور)“ کی آوازیں سنائی دیتی ہیں۔۔ جبکہ

112: سورة الإخلاص، 3-

لَمْ يَلِدْ وَلَمْ يُولَدْ ❁-

نہ اُس (اللہ) سے کوئی پیدا ہوا ہے اور نہ ہی وہ پیدا کیا گیا ہے۔

اب جو حدیث پیش کر کے کہا جاتا ہے کہ، امت میں شرک ختم ہو گیا ہے۔۔۔

صحیح بخاری	1344,4085
مُسند احمد	10070

نبی کریم ﷺ ایک دن باہر تشریف لائے اور (8 برسوں کے بعد) غزوہ احد کے شہیدوں پر اس طرح نماز پڑھی جیسے میت پر پڑھی جاتی ہے۔ پھر منبر پر تشریف لائے اور فرمایا۔ دیکھو میں تم سے پہلے جا کر تمہارے لیے میرا ساماں بنوں گا اور میں تم پر گواہ رہوں گا۔ اور قسم اللہ کی میں اس وقت اپنے حوض کو دیکھ رہا ہوں اور مجھے زمین کے خزانوں کی بجائیاں دی گئی ہیں اور قسم اللہ کی مجھے اس کا ڈر نہیں کہ میرے بعد تم شرک کرو گے بلکہ اس کا ڈر ہے کہ تم لوگ دنیا حاصل کرنے میں رغبت کرو گے (نتیجہ یہ کہ آخرت سے غافل ہو جاؤ گے)۔

SahihHadees

نوٹ :- حالانکہ اس حدیث کے 'بعد' وہ تمام احادیث آئی ہیں جو اوپر بیان ہوئی ہیں۔۔۔ (بستر مرض والی۔۔۔ یہود و نصاریٰ پر لعنت والی۔۔۔ قبروں کو سجدہ گاہ نہ بنانے والی) جبکہ اس حدیث کے الفاظ "تم شرک نہیں کرو گے" سے مراد وہ خاص گروہ ہے جو اُس وقت صحابہ کا تھا، اور قیامت تک وہ گروہ ہوگا جو صحابہ کے طرز عمل پر ہوگا۔ (مَا أَنَا عَلَيْهِ وَأَصْحَابِي کے تحت) کیونکہ

رسول اللہ ﷺ نے فرمایا: ”میری امت کے ساتھ ہو، ہو وہی صورتِ حال پیش آئے گی جو بنی اسرائیل کے ساتھ پیش آ چکی ہے، (یعنی مماثلت میں دونوں برابر ہوں گے) یہاں تک کہ اُن میں سے کسی نے اگر اپنی ماں کے ساتھ اعلانیہ زنا کیا ہوگا تو میری امت میں بھی ایسا شخص ہوگا جو ایسا کام کرے گا۔ بنی اسرائیل بہتر (72) فرقوں میں بٹ گئے اور میری امت تہتر (73) فرقوں میں بٹ جائے گی، اور ایک فرقہ کو چھوڑ کر باقی سبھی جہنم میں جائیں گے،“۔

صحابہ نے عرض کیا: اللہ کے رسول! یہ کون سی جماعت ہوگی؟؟؟؟

آپ ﷺ نے فرمایا: ”یہ وہ لوگ ہوں گے جو میرے اور میرے صحابہ کے نقشِ قدم پر ہوں گے۔“۔

3641,7311,7459,7460	صحیح بخاری
395,4950,4954,4955,4957	صحیح مسلم
2484,4252	سنن ابوداؤد
6,7,9,10,3952	سنن ابن ماجہ
2632,2688,3351,3616to3624	سلسلہ الصحیحہ
4836,12494,12501	مسند احمد
3819,5406,5507,6292	مشکوٰۃ المصابیح

رسول اللہ ﷺ نے فرمایا کہ : میری امت میں ہمیشہ ایک گروہ ایسا موجود رہے گا جو اللہ تعالیٰ کی شریعت (حق) پر قائم رہے گا، انہیں ذلیل کرنے کی کوشش کرنے والے اور اسی طرح ان کی مخالفت کرنے والے انہیں کوئی نقصان نہ پہنچا سکیں گے، یہاں تک کہ قیامت آجائے گی اور وہ اسی حالت پر رہیں گے۔۔۔

SahihHadees

لہذا یہ ایک گروہ کی بشارت ہے کہ ایک گروہ شرک نہیں کرے گا! کیونکہ بنی اسرائیل کے سارے کے سارے گروہ شرک میں مبتلا ہو گئے تھے! لیکن نبی ﷺ کی امت کا ایک گروہ قیامت تک شرک میں مبتلا نہیں ہوگا۔۔۔

قیامت اُس وقت تک نہیں آ سکتی جب تک امت کے لوگ شرک میں مبتلا نہ ہو جائیں!!۔

4252	سُنن ابوداؤد
<u>2219</u>	جامع ترمذی
5406	مشکوٰۃ المصابیح

رسول اللہ ﷺ نے فرمایا: ”قیامت اُس وقت تک قائم نہیں ہوگی یہاں تک کہ میری امت کے کچھ قبیلے مُشرکین سے مل جائیں، اور بُتوں کی پرستش کریں، اور میری امت میں عنقریب تینس جھوٹے (دعویدار دجال) نکلیں گے، اُن میں سے ہر ایک یہ دعویٰ کرے گا کہ وہ نبی ہے، حالانکہ میں خاتم النبیین ہوں میرے بعد کوئی (دوسرا) نبی نہیں ہوگا۔“

SahihHadees

❓ سوال ❓

سوچنے کی بات یہ ہے کہ مسلمانوں کے 72 فرقے جہنم میں کیوں جا رہے ہوں گے؟؟؟ کیا اُن میں سے کوئی بھی شرک نہیں کر رہا؟؟؟

قادیانی فرقہ کہاں سے نکلا؟؟؟

مسلمانوں میں سے ہی تو نکلا ہے!۔

لہذا نبی ﷺ کی حدیث ”میرے بعد شرک نہیں کرو گے“ کو سیاحت سے باہر (یعنی آؤٹ آف کنٹیکسٹ) پیش کیا جاتا ہے۔۔۔ جبکہ اُس کا مفہوم یہ ہے کہ ”میری پوری کی پوری امت کبھی گمراہ نہیں ہوگی، پوری کی پوری امت شرک نہیں کرے گی (جیسا کہ بنی اسرائیل کی پوری کی پوری امت گمراہ ہو گئی تھی) بلکہ ایک گروہ ہمیشہ حق پے رہے گا۔۔۔ کیونکہ نبی ﷺ کا فرمان ہے کہ : میری امت (مجموعی طور پر) گمراہی پر جمع نہیں ہوگی۔

المستدرک

عَلَى الصَّحِيحَيْنِ

لِلإمام الموفق أبي عبد الله محمد بن عبد الله الحاكم النيسابوري

الشيخ العلامة أبي الفضل محمد شفيق الرحمن النادوي الفيضوي



پوری کی پوری امت
کبھی بھی گمراہی پر
اکٹھی نہیں ہو گی!!

کتاب العلم

۲۳۲ صفحہ 232، حدیث 398

المستدرک (مترجم) جلد اول

398 حَدَّثَنَا أَبُو الْوَلِيدِ حَسَنُ بْنُ مُحَمَّدٍ الْفَقِيه، إِمْلَاءٌ وَقَرَأَنَّهُ، حَدَّثَنَا مُحَمَّدُ بْنُ سُلَيْمَانَ بْنِ خَالِدٍ، حَدَّثَنَا سَلَمَةُ بْنُ شَبِيبٍ، حَدَّثَنَا عَبْدُ الرَّزَّاقِ، أَنبَأَنَا إِبْرَاهِيمُ بْنُ مَيْمُونٍ، أَخْبَرَنِي عَبْدُ اللَّهِ بْنُ طَاوُسٍ، أَنَّهُ سَمِعَ أَبَاهُ، يُحَدِّثُ أَنَّهُ سَمِعَ ابْنَ عَبَّاسٍ، يُحَدِّثُ أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ: لَا يَجْمَعُ اللَّهُ أُمَّتِي، أَوْ قَالَ هَذِهِ الْأُمَّةُ عَلَى الضَّلَالَةِ أَبَدًا وَيَدُ اللَّهُ عَلَى الْجَمَاعَةِ

Made By : Fahad Usman Meer

♦♦ حضرت ابن عباس رضی اللہ عنہما فرماتے ہیں: نبی اکرم ﷺ نے فرمایا: میری امت یا (شاید یہ فرمایا) یہ امت کبھی گمراہی پر جمع نہیں ہوگی اور اللہ کی حمایت جماعت کے ساتھ ہے۔

(/images/008_images/ummat_gumrahi_par_jama_nahi.jpg)

SahihHadees

<u>4597</u>	سنن ابوداؤد
172	مشکوٰۃ المصابیح

رسول اللہ ﷺ نے فرمایا: ۔۔۔۔۔ عنقریب میری امت میں ایسے لوگ نکلیں گے جن میں بدعتیں (گمراہیاں) اسی طرح سمائی ہوں گی، جس طرح کتے کا اثر اُس شخص پر چھا جاتا ہے جسے اُس نے کاٹ لیا ہو۔

SahihHadees

ان بدعتیوں کا انجام بخاری و مسلم میں ہے۔۔۔

صحیح بخاری	6587,6593,6585
صحیح مسلم	5973,5977,5978
سنن ابن ماجہ	3057
سلسلہ الصحیحہ	1617
مسند احمد	10971

نبی کریم ﷺ نے فرمایا: ”میں حوض پر موجود رہوں گا اور پھر کچھ لوگوں کو سامنے لایا جائے گا جنہیں میں پہچانتا ہوں گا، پھر اُن لوگوں کو مجھ سے الگ کر دیا جائے گا (فرشتے مجھ سے چھین کر اُنہیں جہنم میں لے جائیں گے)، میں عرض کروں گا کہ :-

اے میرے رب! یہ تو میرے ہی آدمی ہیں اور میری امت کے لوگ ہیں۔ مجھ سے کہا جائے گا کہ تمہیں معلوم بھی ہے انہوں نے تمہارے بعد کیا کیا کام کئے تھے؟ اللہ کی قسم یہ مسلسل اُلٹے پاؤں لوٹتے رہے (یعنی دین اسلام سے پھر گئے) اور انہوں نے آپ کے بعد بدعتیں ایجاد کی ہیں۔۔۔ میں سمجھتا ہوں کہ ان گروہوں میں سے ایک آدمی بھی نہیں بچے گا۔ (فرشتے) اُن سب کو دوزخ میں لے جائیں گے۔

SahihHadees

نبی ﷺ قیامت والے دن اپنی امت کے لوگوں کو اس لئے پہچانتے ہوں گے کیونکہ اُن کے وضو والے اعضاء چمک رہے ہوں گے۔۔

136	صحیح بخاری
580	صحیح مسلم
284,4306	سنن ابن ماجہ
654,12508to12510	مسند احمد
290 ,299	مشکوٰۃ المصابیح

رسول اللہ ﷺ نے فرمایا: ”بے شک میری امت کے لوگوں کو قیامت کے دن بلایا جائے گا، تو وضو کے نشانات کی وجہ سے اُن کے ہاتھ پاؤں اور پیشانی چمکتی ہوگی، پس تم میں سے جو شخص اپنی چمک کو بڑھانا چاہے تو وہ بڑھالے۔“

SahihHadees

قادیانی بھی اپنے آپ کو مسلمان ہی سمجھتے ہیں اور وضو کی وجہ سے اُن کے جسموں کے اعضاء بھی چمک رہے ہوں گے!!! لیکن یہ تو حوضِ کوثر پر پتا لگے گا کہ کون صحیح مسلمان ہے اور کون نہیں!!!۔

اختتامی دعا

اللہ تعالیٰ سے دعا ہے کہ جو حق بات میں نے لکھی اُسے اللہ پاک ہمارے دلوں میں راسخ فرمائے، اگر جذبات میں مجھ سے کوئی غلط بات لکھی گئی تو اُسے ہمارے دلوں سے محو کر دے (یعنی مٹا دے)، ہمیں کتاب و سنت کی تعلیمات پر عمل کر کے دوسرے بھائیوں تک پہنچانے کی توفیق عطا فرمائے (آمین)۔

طالب دُعا: فهد عثمان مير



(<https://web.facebook.com/altahqeeq/>)



(<https://twitter.com/TahqeeqAl>)



(https://www.instagram.com/al_tahqeeq/)